

صحیح دور اپنے برائیم کی تلاش میں ہے
کہہ کرہے جہاں لاَ اللَّهُ إِلَّا اللَّهُ

فَالْمُسْلِمُونَ

عَلَيْهِمُ الْكَفَرُ

الْوَأْخِرَةِ

مَجْلِسُ نَسْرِ السَّنَةِ مُحَمَّدُ رَسِيدُ مُلَانَ

تعارف

ہم نظریہ توحید پر ایک مبسوط کتاب مرتب کر رہے ہیں جس کا نام ہے ”فلسفہ الہیات کے بھی تصورات“ فنر حاضر میں توحید کے خلاف جو اہم نظریات پائے جاتے ہیں ان کا اجمالیہ ہے دہریت۔ الحاد۔ تشکیت۔ نیچریت۔ تثییث۔ انسانی الوہیت۔ طویل تصورات۔ شرکیہ تسمیبات۔ بھی تصوف۔ وحدۃ الوجود اور وحدۃ الشہود۔ ان تمام نظریات کا علمی محاسبہ کیا گیا ہے آخر میں قرآن کے فلسفہ الہیات کی تفصیل کے ساتھ توضیح کی گئی ہے اس کتاب کی توسیع کے لیے چونکہ سینہدروں کتابوں سے اقتباسات نقل کیے گئے ہیں اس لیے اس کی ترتیب و تالیف کیلئے ہمیں کافی عرصہ درکار ہے فی الحال ہم ان کتابوں کے اہم اہم مباحث کو متفرق رسائل کی صورت میں شائع کر رہے ہیں تاکہ کتاب کی تکمیل کے ساتھ ساتھ قارئین بھی اس سے مستفید ہوتے رہیں۔

العاشر

ابوالخیر اسدی

وجودباری تعالیٰ

خدا کے اثبات پر قدیم فلاسفہ اس طرح استدلال کرتے تھے کہ عالم حادث ہے اور جو چیز حادث ہے یعنی ازلی نہیں ہے وہ کسی علت کی محتاج ہے اور یہی علت خدا ہے اور استدلال کا دوسرا مقدمہ بدیکی ہے پہلے مقدمہ پر یہ استدلال کیا جاتا تھا کہ عالم میں تغیر ہوتا رہتا ہے اور جو چیز تغیر پذیر ہے ارسٹون نے استدلال کا دوسرا اطريقہ اختیار کیا یعنی یہ کہ عالم کے تمام اجزاء میں کسی نہ کسی قسم کی حرکت پائی جاتی ہے، کیونکہ تمام اجسام یا بڑھتے رہتے ہیں یا گھستتے ہیں اور بڑھنا یا گھٹنا حرکت ہی کی ایک قسم ہے۔ جن چیزوں کو ہم حال خود قائم دیکھتے ہیں، ان کے اجزاء بھی بدلتے رہتے ہیں یعنی پرانے اجزا فنا ہوتے جاتے اور ان کے بجائے نئے آتے جاتے ہیں، اجزاء کا بدلتا رہنا بھی ایک قسم کی حرکت ہے۔ اس لئے تمام عالم متحرک ہے اور جو چیز متحرک ہے ضرور ہے کہ اس کے لئے کوئی محرک ہو، اب دو صورتیں ہیں، یا یہ سلسلہ کسی حد تک جا کر ٹھہر جائے گا یعنی اخیر میں ایک ایسی چیز ثابت ہو گی جو بالذات یا بواسطہ تمام اشیاء کی محرک ہے اور خود متحرک نہیں یہی خدا ہے یا یہ سلسلہ کہیں ختم نہ ہو گا، اس صورت میں غیر مقنای کا وجود لازم آئے گا اور یہ محال ہے۔

ارسطون نے خدا کے ثبوت میں حرکت سے استدلال کیا۔ حکماء اسلام میں سے ان

رشد کا بھی یہی مذهب ہے۔

بو علی سینا بھی عالم کے قدیم ہونے کا قائل ہے لیکن اسلام کے اثر سے اس بات کا قائل نہ ہو سکا کہ عالم خدا کا پیدا کیا ہوا نہیں، اس لئے اس نے یہ رائے اختیار کی کہ عالم قدیم بھی ہے اور خدا کا مخلوق بھی ہے اس پر یہ اعتراض وارد ہوتا تھا کہ جب عالم اور خدادونوں قدیم ازلی ہیں تو ایک کو علت اور دوسرے کو معلول کیونکر کہا جا سکتا ہے کیونکہ علت و معلول میں زمانہ کا تقدم و تاخر

ضروری ہے۔ یو علی سینا نے اس کا جواب دیا کہ علت کے لئے صرف تقدم بالذات کافی ہے زمانہ کے لحاظ سے مقدم ہونا ضروری نہیں، مثلاً کنجی کی حرکت قفل کے کھل جانے کی علت ہے لیکن کنجی کی حرکت اور قفل کے کھلنے میں ایک لمحہ اور ایک آن کا بھی آگا پیچھا نہیں!

متکلمین کے نزدیک چونکہ خدا کے سوا کسی چیز کا قدیم ہونا خدا کی یکتا نی میں خلل انداز تھا اس لئے انہوں نے عالم کے حدوث کا دعویٰ کیا اور حدوث ہی سے خدا کے وجود پر دلیل قائم کی عالم کے حادث ہونے پر متکلمین کا جو استدلال ہے اس کے سمجھنے کیلئے پہلے مقدمات ذیل کو ذہن نشین کرنا چاہیے۔

متکلمین کا استدلال

(۱) عالم میں دو قسم کی چیزیں پائی جاتی ہیں۔ عرض یعنی جو چیزیں بذات خود قائم نہیں بلکہ جب پائی جاتی ہیں تو کسی دوسری چیز میں ہو کر پائی جاتی ہیں۔ مثلاً بو۔ رنگ۔ مزہ۔ رنج۔ خوشی اور جوہر یعنی وہ چیزیں جو بذات خود قائم ہیں مثلاً پتھر۔ مٹی۔ پانی۔

(۲) کوئی جوہر عرض سے خالی نہیں ہو سکتا، کیونکہ جس قدر جواہر ہیں کسی نہ کسی صورت اور ہیئت میں ہوتے ہیں اور صورت و ہیئت عرض ہیں، تمام جواہر میں کسی نہ کسی قسم کی حرکت پائی جاتی ہے اور حرکت عرض ہے۔ غرض جوہر کے جس قدر افراد ہیں ان میں کسی نہ کسی عرض کا پایا جانا ضروری ہے، اور اس بنا پر کوئی جوہر عرض سے خالی نہیں ہو سکتا۔

(۳) عرض حادث ہے۔ یعنی پیدا ہوتا ہے اور فنا ہو جاتا ہے۔

(۴) جو چیز عرض سے کبھی خالی نہ ہو سکتی ہو ضرور ہے کہ حادث ہو کیونکہ اگر وہ قدیم ہو تو لازم آئے گا کہ عرض بھی قدیم ہو کیونکہ دو چیزیں ہوں ان میں سے ایک چیز اگر قدیم ہو گی تو ضرور ہے کہ دوسری چیز بھی قدیم ہو ورنہ لازم و ملزم میں فصل زمانی لازم آئے گا اور یہ محال ہے۔

اب عالم کے حادث ہونے پر اس طرح استدلال کیا جاسکتا ہے کہ عالم دو صورت سے خالی نہیں جو ہر ہو گایا عرض اور جو ہر عرض دونوں حادث ہیں۔ عرض کا حادث ہونا تو ظاہر ہے جو ہراس لئے کہ کوئی جو ہر عرض سے خالی نہیں ہو سکتا اور یہ ثابت ہو چکا ہے کہ جو چیز عرض سے خالی نہ ہو سکتی ہو وہ حادث ہے۔ اور جب یہ ثابت ہوا کہ عالم حادث ہے تو ضرور ہے کہ اس کے لئے کوئی علت ہو، اب اگر علت بھی حادث ہے تو اس کے لئے بھی کوئی علت درکار ہو گی۔ اس صورت میں اگر یہ سلسلہ کمیں جا کر ختم ہو گا تو وہی خدا ہے، اور نہ ختم ہو گا تو دو رو تسلسل لازم آئے گا اور دورو تسلسل محال ہے۔ لیکن منکرین خدا عدل کا سلسلہ اس طرح مانتے ہیں کہ ہر علت فنا ہو کر اس کے بجائے دوسری علت آجاتی ہے محقق دوائی نے زوراء کی شرح میں دعویٰ کیا ہے کہ اس صورت میں بھی دلیل جاری ہو سکتی ہے۔ کیونکہ گو علتنیں فنا ہوتی جاتی ہیں۔ لیکن ان کا مجتمع و مرتب ہونا فرض کیا جاسکتا ہے۔ کیونکہ علی کا مجتمع ہونا محال عقلی نہیں اور جو چیز محال نہیں وہ فرض بھی کی جاسکتی ہے۔ ان میں ایک بڑا نقش یہ ہے کہ ان سے اگر خدا کا وجود ثابت بھی ہوتا ہے تو اس کا فاعل با اختیار ہونا ثابت نہیں ہوتا۔ ان دلائل سے صرف ایک علة العلل کا وجود ثابت ہوتا ہے لیکن علت کے لئے یہ ضروری نہیں کہ اس سے معمول بہ ارادہ اور بہ اختیار صادر ہو آفتاب روشنی کی علت ہے۔ لیکن آفتاب کونہ علم ہے نہ ارادہ بلکہ روشنی اس سے خود خود بلا علم و ارادہ صادر ہوتی ہے۔ اسی بنا پر بہت سے حکما کا مذہب ہے کہ خدا نے عالم کو بہ اختیار نہیں پیدا کیا اور تعجب ہے کہ شیخ بو علی سینا بھی انہی کا ہم زبان ہے۔

وجودباری پر قرآن مجید کا طریقہ استدلال

حقیقت یہ ہے کہ خدا کا اعتراف، انسان کی اصل فطرت میں داخل ہے، علم الامان کے ماہرین نے اس مسئلہ پر بحث کی ہے کہ انسان جب بالکل فطری حالت میں تھا عینی علوم و فنون اور

تہذیب و شائستگی کا بالکل وجود نہیں ہوا تھا اس وقت اس نے سب سے پہلے اضمام کی پرستش کی تھی یا خدا کی؟ مادتین (میٹریٹ) کے سوا اور تمام تھقین نے فیصلہ کیا ہے کہ انسان نے پہلے خدا کی پرستش اختیار کی تھی۔ مشہور محقق مکس مول راپنی کتاب میں لکھتا ہے ہمارے اسلاف نے خدا کے آگے اس وقت سر جھکایا تھا۔ جب وہ خدا کا نام بھی نہ رکھ سکے تھے جسمانی خدا (بت) اس حالت کے بعد اس طرح پیدا ہوئے کہ فطرت اصلی، مثالی صورت کے پرده میں چھپ گئی۔

یہی وجہ ہے کہ جس زمانہ سے دنیا کی تاریخ معلوم ہے، دنیا کے ہر حصہ میں خدا کا اعتقاد موجود تھا آشوریہ۔ مصری۔ کلدانی۔ یہود۔ اہل فتنیہ سب کے سب خدا کے قائل تھے۔

پلوٹارک کرتا ہے کہ "اگر تم دنیا پر نظر ڈالو گے تو بہت سے ایسے مقامات ملیں گے جہاں نہ قلعے ہیں۔ نہ سیاست۔ نہ علم۔ نہ صناعت۔ نہ حرفة۔ نہ دولت۔ لیکن ایسا کوئی مقام نہیں مل سکتا جہاں خدا کا تصور موجود نہ ہو۔"

فولکلیر جو فرانس کا مشہور فاضل اور وحی والہام کا منکر تھا کرتا ہے کہ زرد استر۔ منوسون۔ سقراط، سرو۔ سب کے سب، ایک سردار۔ ایک منصف کی پرستش کرتے تھے یہی فطرت ہے۔

لیکن چونکہ خارجی اسباب سے اکثر یہ فطری احساس دب جاتا ہے۔ اس لئے خدائے حاجی اسی فطرت کو متنبہ کیا ہے۔

افی اللہ شک فاطر السموات والارض
کیا خدا کی نسبت بھی شک ہو سکتا ہے جو
آسمان و زمین کا فاطر ہے۔

چونکہ خارجی اسباب کی وجہ سے بعض اوقات یہ فطری احساس اس قدر دب جاتا ہے محض اشارہ اور تنبیہ کافی نہیں ہوتی اس لئے اس پر اکتفا نہیں کیا بلکہ تحریکی اور حسی مقدمات کے ذریعہ سے

استدلال بھی کیا انسان کو آغاز تمیز میں جن بدیں اور حسی مقدمات کا علم ہوتا ہے ان میں ایک یہ ہے کہ وہ جب کسی چیز کو مرتب۔ باقاعدہ اور منتظم دیکھتا ہے تو اس کو یقین ہو جاتا ہے کہ کسی دانشمند نے ان چیزوں کو ترتیب دیا ہے، اگر کسی جگہ ہم چند چیزوں بے ترتیب رکھی دیکھیں تو یہ خیال ہو سکتا ہے کہ آپ سے آپ یہ چیزیں اکٹھی ہو گئی ہوں گی لیکن جب وہ اس ترتیب اور سلیقہ سے چنی گئی ہوں کہ ایک ہو شیار صناع بھی بہ مشکل اس طرح چن سکتا ہے تو یہ خیال کبھی نہیں ہو سکتا کہ آپ سے آپ یہ ترتیب پیدا ہو گئی ہوگی۔ اس کو ایک اور واضح مثال میں سمجھو۔ خواجہ حافظ یانظامی کا کوئی شعر لو۔ اس کے الفاظ الٹ پلٹ کر کے کسی معمولی آدمی کو دو اور اس سے کہو کہ الفاظ کو آگے پیچھے رکھ کر ترتیب دے وہ سو سو طرح الٹ پلٹ کرے گا لیکن اتفاقیہ طور سے بھی کبھی یہ نہ ہو گا کہ حافظ اور نظمی کا شعر نکل آئے حالانکہ وہی الفاظ ہیں وہی حروف ہیں، وہی جملے ہیں صرف ذرا سی ترتیب کا پھیر ہے۔ پھر کیونکر ممکن ہے کہ نظام عالم جو اس قدر باقاعدہ مرتب اور موزوں ہے وہ خود تحدیث قائم ہو گیا ہو۔ قرآن مجید میں خدا کے وجود پر اسی سے استدلال کیا ہے۔

<p>صُنْعَ اللَّهِ الَّذِي أَتَقْنَى كُلَّ شَيْءٍ مَا تَرَى فِي</p> <p>خَلْقِ الرَّحْمَنِ مِنْ تَفَاوْتٍ فَإِنَّا رَاجِعُ الْبَصَرِ</p> <p>مِنْ تَرَى مِنْ فَطُورِ خَلْقٍ كُلَّ شَيْءٍ فَقَدْرَهُ</p> <p>تَقْدِيرًا لَا تَبْدِيلَ لِخَلْقِ اللَّهِ فَلَمْ نَجِدْ لِسْتَهُ</p> <p>اللَّهُ تَبَدِّيلًا</p>	<p>یہ خدا کی کارگیری ہے جس نے ہر شے کو</p> <p>خوب پختہ طور سے بنایا خدا کی کارگیری</p> <p>میں تم کو کہیں فرق نظر نہ آئے گا</p> <p>پھر دوبارہ دیکھو کہیں کوئی دراڑ دکھائی</p> <p>دیتی ہے خدا نے ہر شے کو پیدا کیا پھر اس</p> <p>کا ایک اندازہ معین کیا خدا کی بناؤٹ میں</p> <p>رو بدل ممکن نہیں اور نہ کوئی دوسرا اس</p> <p>میں داخل دے سکتا ہے خدا کے طریقہ</p>
---	---

میں تم روبدل نہیں پاسکتے

ان آئیوں میں عالم کی نسبت تین اوصاف بیان کئے ہیں۔ کامل اور بے نقص ہے موزوں اور مرتب ہے ایسے اصول اور ضوابط کا پابند ہے جو کبھی ٹوٹ نہیں سکتے۔ یہ دلیل کا صغری ہے کبری خود ظاہر ہے یعنی جو چیز کامل مرتب اور مستمر النظام ہو گی وہ خود خود پیدا نہیں ہو گئی ہو گی بلکہ کسی صاحب قدرت اور صاحب اختیار نے اس کو پیدا کیا ہو گا اج جبکہ تحقیقات و تدقیقات کی انتہائی ہے جبکہ کائنات کے سینکڑوں اسرار فاش ہو گئے ہیں جبکہ حقائق اشیاء نے اپنے چہرہ سے نقاب الٹ دیا ہے بڑے بڑے فلاسفہ اور حکماء انتہائے غور و فکر کے بعد خدا کے ثبوت میں یہی استدلال پیش کر سکے جو قرآن مجید نے تیرہ سورہ س پہلے نہایت قریب الفہم اور صاف طریقہ میں ادا کیا تھا۔

آیزک نیوٹن کہتا ہے "کائنات کے اجزاء میں باوجود ہزاروں انقلابات زمان و مکان کے جو ترتیب اور تناسب ہے وہ ممکن نہیں کہ بغیر کسی ایک ذات کے پایا جاسکے جو سب سے اول ہے اور صاحب علم اور صاحب اختیار ہے"

حکماء یورپ کی شہادت

اس زمانہ کا سب سے بڑا حکیم ہر برٹ اپنے رکھتا ہے ان تمام اسرار سے جن کی یہ کیفیت ہے کہ جس قدر ہم زیادہ غور کرتے ہیں اسی قدر وہ اور غامض ہوتے جاتے ہیں اس قدر قطعی ثابت ہوتا ہے کہ انسان کے اوپر ایک ازلی اور ابدی قوت موجود ہے جس سے تمام اشیاء صادر ہوتی ہیں کیمبل فلامر بان کہتا ہے تمام فلاسفہ اس بات کے سمجھنے سے عاجز ہیں کہ جو دیکھنے کیوں نہ ہو اور یہ کیوں نہ بر ابر چلا جاتا ہے، اسی بنابر ان کو مجبوراً ایک ایسے خالق کا اقرار کرنا پڑتا ہے جس کا موہر ہونا ہمیشہ اور ہر وقت قائم ہے۔

پروفیسر لینی (LINNE) لکھتا ہے خدا قادر و دانا اپنی عجیب و غریب کاریگریوں سے

میرے سامنے اس طرح جلوہ گر ہوتا ہے کہ میری آنکھیں کھلی کی کھلی رہ جاتی ہیں اور میں بالکل دیوانہ بن جاتا ہوں ہر چیز میں گووہ کتنی ہی چھوٹی ہو اس کی کس قدر عجیب قدرت کس قدر عجیب حکمت کس قدر عجیب ایجاد پائی جاتی ہے۔

فونٹل۔ انسائیکلوپیڈیا میں لکھتا ہے۔

علوم طبیعت کا مقصد صرف یہ نہیں ہے کہ ہماری عقل کی پیاس بخانے بلکہ اس کا بڑا مقصد یہ ہے کہ ہم اپنی عقل کی نظر، خالق کائنات کی طرف اٹھائیں اور اس کے جلال و عظمت پر فریفہت ہو جائیں۔

منکرین خدا کے اعتراضات

سب سے پہلے یہ بات بتانے کے قابل ہے کہ خدا کا انکار کوئی جدید خیال نہیں، ہمیشہ ہر زمانہ میں ملحدین کا ایک گروہ موجود تھا، جو خدا کے وجود کا قطعی منکر یا کم از کم مترد و اور مشکک تھا، سائنس اور فلسفہ حال سے اس مسئلہ پر کوئی نئی روشنی نہیں پڑی ہے، خدا کے انکار کے متعلق کوئی نئی دلیل نہیں قائم ہو سکی ہے بلکہ ملحدین سابق و حال میں یہ فرق ہے کہ ملحدین سابق کے دلائل زیادہ دقيق اور پر زور ہوتے تھے، ان کے مقابلہ میں ملحدین حال کے دلائل کو دلاسل نہیں کہ سکتے، ان کی تمام مباحثت کا حصل یہ ہے کہ "خدا کا کوئی ثبوت نہیں ملتا" مادہ کے سوا عالم میں اور کوئی چیز موجود نہیں، خدا کے اعتراض کے بغیر نظام عالم کا سلسلہ قائم ہو سکتا ہے یہ ظاہر ہے کہ یہ کوئی استدلال نہیں، بلکہ عدم علم کا اعتراض ہے۔

متکلمین اسلام نے ملحدین سابق کے دلائل نہایت تفصیل سے نقل کئے ہیں علامہ ان حزم نے ملک و نخل میں ملحدین ہی کے اعتراضات سے ابتداء کی ہے اور پھر ان کے جواب دیئے ہیں یہ اعتراضات، نہایت ہی قوی اور پر زور ہیں، تفہن کے لئے ہم ایک اعتراض کی تقریر نقل کرتے

ہیں۔

خدا کے وجود پر محدثین قدیم کا اعتراض

خدا کا وجود اگر تسلیم کیا جائے تو ہم پوچھتے ہیں کہ ایک واقعہ جو آج پیش آیا۔ اس کی علت قدیم ہو گی یا حادث اگر قدیم ہو تو لازم آئے گا کہ یہ واقعہ بھی قدیم اور ازی ہو، کیونکہ علت کے ساتھ معلوم کا وجود لازم ہے اور اگر حادث ہو تو اس کی علت بھی حادث ہو گی اور پھر اس کے لئے کوئی اور علت درکار ہو گی، اب اگر یہ سلسلہ کسی ایسی علت پر جا کر ختم ہو جو قدیم اور ازی ہے تو اس تمام سلسلہ کا درجہ بدرجہ قدیم ہونا لازم آئے گا کیونکہ علت العلل جب قدیم ہے تو اس کا پہلا معلوم بھی قدیم ہو گا، اور جب پہلا معلوم قدیم ہے تو اس کا معلوم بھی قدیم ہو گا اور اگر یہ سلسلہ کسی قدیم اور ازی علت پر ختم نہیں ہو تو تابکہ الی غیر النہایۃ چلا جاتا ہے تو خدا کماں باقی رہتا ہے۔

سابق محدثین کے اوپر بہت سے قوی اعتراضات ہیں، لیکن ہم کو ان سوئے ہوئے فتنوں کے جگانے کی ضرورت نہیں یورپ کے محدثین آج کل خدا کے وجود پر جو اعتراضات کر رہے ہیں اور جس کی بنا پر ہمارے ملک میں، مذہب کی طرف سے بے دلی پھیلتی جاتی ہے، ہم کو صرف ان اعتراضات کا نقل کرنا اور ان کا جواب دینا کافی ہے۔

مادتین۔

جن لوگوں کو منکر خدا کہا جاتا ہے وہ مادتین (میٹریسٹ) ہیں لیکن درحقیقت ان لوگوں کا یہ دعویٰ نہیں کہ خدا نہیں ہے بلکہ یہ لوگ کہتے ہیں کہ وہ ہماری تحقیقات کے دائرہ سے باہر ہے کیونکہ ان کا دائرہ علم مادہ تک محدود ہے اور یہ ظاہر ہے کہ خدا مادی نہیں، پروفیسر لیٹری کا قول ہم اوپر نقل کر آئے ہیں کہ مادی مذہب اپنے آپ کو عقل اہل کی بحث سے بالکل الگ رکھتا ہے، کیونکہ

اس کو اس کے متعلق کسی قسم کا علم نہیں ہم حکمت الہی کے نہ منکر ہیں نہ ثبت ہمارا کام نفی و اثبات دونوں سے الگ رہتا ہے)

مادتین کس بنا پر خدا کے قائل نہیں

اس گروہ میں سے بعض ترقی کر کے یہ بھی کہتے ہیں کہ خدا کے اقرار و انکار کے دونوں پہلوؤں میں سے انکار کا پہلو زیادہ قوی ہے وہ کہتے ہیں کہ سب سے پہلے ہم کو یہ طے کرنا چاہیے کہ کسی شے کے انکار یا اقرار اثبات یا نفی کے اصول اولیتہ کیا ہیں؟ فلسفہ حال نے تحقیقات علمیہ کا سب سے پہلا اصول جو قرار دیا ہے وہ یہ ہے کہ جب تک کسی شے کے وجود کی قطعی شہادت موجود نہ ہو ہم کو اس کا وجود تسلیم نہیں کرنا چاہیے کانٹ اور یہیکن نے اپنے فلسفہ کا سُنگ بیان اسی مسئلہ کو قرار دیا اور اسی مسئلہ کی بدولت اس طور کے ظنی فلسفہ کے تمام ارکان متزلزل ہو کر قطعیات اور یقینات کی بیان قائم ہوئی، روزمرہ کے تجربہ میں ہم اسی اصول کے پابند ہیں فرض کرو ایک شے ہے جس کے نہ وجود کی شہادت ہے نہ عدم کی تو ہمارا علم اس کی نسبت کس قسم کا ہوتا ہے؟ ہم یہ نہیں کہتے کہ اس شے کے متعلق ہم کچھ نہیں جانتے بلکہ ہم یہ کہتے ہیں کہ جہاں تک ہم کو معلوم ہے یہ شے موجود نہیں مثلاً یہ ممکن ہے کہ دنیا کے کسی حصہ میں ایسے آدمی موجود ہوں جن کے دوسرا ہوں، ممکن ہے کہ ایسے جانور موجود ہوں جو صورتہ آدمی ہوں ممکن ہے کہ ایسے دریا ہوں جن میں مچھلیوں کے جائے آدمی رہتے ہوں، لیکن ہم ان چیزوں کی نفی کا یقین رکھتے ہیں کیوں؟ اسی لئے کہ ان کے وجود کی کوئی شہادت موجود نہیں اس اصول کا نتیجہ یہ ہے کہ خدا کے ثبوت و عدم ثبوت دونوں سے کسی پر اگر کوئی ذیلیل قائم نہ ہو تو یقین کا رجحان اسی طرف ہو گا کہ خدا موجود نہیں ہے۔

اس بنا پر ہم کو خدا کی نفی پر کسی ذیلیل کے قائم کرنے کی ضرورت نہیں بلکہ صرف یہ

دیکھنا ہے کہ ثبوت کے جو دلائل پیش کئے جاتے ہیں وہ صحیح ہیں یا نہیں، ثبوت کے جس قدر دلائل ہیں سب میں قدر مشترک یہ ہے کہ اگر خدا کا وجود نہ ہو تو سلسلہ غیر متناہی کا وجود لازم آئے گا لیکن غیر متناہی کے محال ہونے پر کوئی دلیل نہیں۔

اب جو کچھ شبهہ باقی رہتا ہے وہ یہ ہے کہ محض بخت واتفاق سے ایسی ایسی عجیب و غریب مخلوقات جو سرتاپ حکمت اور صنعت سے بھری ہوئی ہیں کیونکر پیدا ہو سکتی ہیں؟ اسی سوال کو مذہب نے نہایت موثر الفاظ میں ادا کیا ہے اور یہ سمجھایا ہے کہ خدا کا وجود اس سوال کا لازمی نتیجہ ہے فلاسفہ راسین کہتا ہے اے آسمانو! مجھ کو خبر دو اے دریاؤ! مجھ کو بتاؤ! اے زمین! مجھ کو جواب دے! اے بے انتہا ستارو تم بولو کون سا ہاتھ ہے جس نے تم کو افق میں تھام رکھا ہے؟ اور شب چارہ وہ کس نے تیری تاریکی کو خوبصورت بنادیا ہے؟ تو کس قدر پرشان ہے کس قدر عظمت مآب ہے! تو خود بتا رہی ہے کہ تیرا کوئی صانع ہے جس نے تجھ کو بغیر کسی زحمت کے بنایا ہے اس نے تیری چھٹ کو قبہ ہائے نور سے مرصع کیا ہے جس طرح کہ اس نے زمین پر خاک کا فرش پھیلایا ہے اور گرد کو ابھارا ہے اور مژده رسان سحر! اور روشن اوہمیشہ روشن رہنے والا ستارہ آفتاب درخشاں! پچ بتا تو کس کی ادائے طاعت کے لئے محیط کے پرده سے باہر آتا ہے اور نہایت فیاضی کے ساتھ اپنی روشن شعاعیں عالم پر ڈالتا ہے۔

اے پر رعب سمندر! اے وہ کہ عصب ناک ہو کر زمین کو نگل جانا چاہتا ہے کس نے تجھ کو محبوس کر رکھا ہے جس طرح شیر کٹرہ میں قید کر دیا جاتا ہے تو اس قید خانہ سے بے فائدہ نکل جانے کی کوشش کرتا ہے تیری موجود کا ذور ایک حد معین سے آگے ہرگز نہیں بڑھ سکتا۔

(رائٹ انگر سال جو امریکہ کا مشہور ملحد ہے اپنی کتاب "انکار خدا" میں لکھتا ہے فرض کرو کہ نیچر سے برتر کوئی قوت نہیں اور ماادہ اور قوت ازل سے موجود ہیں

اب خیال کرو کہ دو ذرہ با ہم ملیں تو کیا کوئی نتیجہ ہو گا اگر ایسا ہی ہو تو مادہ قوت اور نتیجہ بعینہ وہی نہ ہو گا؟ ہاں ایک ہی قسم کی حالت سے ایک ہی قسم کا نتیجہ ہو گا اور اسی کے معنی قانون اور ترتیب کے ہیں تو ب مادہ۔ قوت۔ قانون۔ ترتیب بلا ایسی قوت کے ہیں جو نچھر سے بالاتر ہو۔

خدا کا وجود محسوسات سے ماخوذ نہیں

لیکن دوسری احتمال یعنی خدا کا وجود نہ خود محسوسات میں ہے نہ محسوسات سے ماخوذ ہے اس قدر بے شبہ محسوس ہے کہ ہر حادث، علت کا محتاج ہے لیکن مادہ، حادث نہیں اور چونکہ حرکت اور قوت، خود مادہ کے لوازم طبعی ہیں اس لئے وہ بھی حادث نہیں، اور جب مادہ۔ قوت۔ حرکت قدیم ہیں اور کائنات کے تمام انواع، انہی چیزوں کا نتیجہ ہیں تو خدا کا وجود کن محسوسات سے ماخوذ کہا جا سکتا ہے؟ پروفیسر لیتریہ کہتا ہے کہ جن اسباب نے کائنات کو پیدا کیا ہے بظاہر وہ خود کائنات میں موجود ہیں اور ان سے الگ نہیں اور انہی اسباب کو ہم قوانین فطرت سے تعبیر کرتے ہیں ایک اور مشہور پروفیسر کہتا ہے کہ قوانین فطرت اور خدا ان دونوں میں سے ہم کو صرف ایک کی ضرورت ہے۔

یہ ان ملاحظہ کے خیالات ہیں جن کا بیان ہے کہ ہم کو خدا کے وجود پر کوئی دلیل نہیں ملتی اور اگر صرف احتمال سے کام کیا جائے تو خدا کے عدم کا احتمال، وجود سے زیادہ قوی ہے لیکن ملاحظہ کا ایک گروہ ایسا بھی ہے جو علاویہ اس بات کا مدعا ہے کہ خدا کا وجود جس طرح بیان کیا جاتا ہے ہو، ہی نہیں سکتا!

یہ لوگ کہتے ہیں کہ خدا کے معنی اگر صرف علة العلل کے ہیں تو ہم کو کچھ بحث نہیں لیکن اگر یہ دعوی کیا جاتا ہے کہ وہ قادر مطلق۔ حکیم۔ صاحب ارادہ عادل۔ اور رحیم بھی ہے تو اس کا ثبوت نہیں ہو تا بلکہ اس کے خلاف بہت سے دلائل موجود ہیں جن کی تفصیل ذیل میں ہے۔

منکرین خدا کے دلائل

(۱) ڈارون کے مسئلہ ارتقانے ثابت کیا ہے کہ تمام مخلوقات نہایت ادنی درجہ کا جانور تھا ترقی کرتے کرتے بندر کی حد تک پہنچا اور پھر ایک بوزینہ کے بعد آدمی بن گیا اس بنا پر کیوں کر قیاس کا جاسکتا ہے کہ دنیا کا پیدا کرنے والا قادر مطلق اور حکیم ہے رابرٹ انگر سال اپنی کتاب میں جو خدا کے انکار پر ہے لکھتا ہے۔

"فرض کرو ایک جزیرہ پر ایک آدمی دس لاکھ برس کی عمر کا ملے جس کے پاس ایک نہایت عمدہ خوبصورت گاڑی موجود ہو اور اس کا یہ دعویٰ ہو کہ یہ گاڑی اس کی لاکھوں برس کی محنت کا نتیجہ ہے جس کے ایک ایک پر زہ کے ایجاد کرنے میں پچاس پچاس ہزار برس صرف ہوئے تو کیا ہم اس سے یہ نتیجہ نکالیں گے کہ وہ شخص ابتدائی سے فن جر ثقل میں ماہر تھا۔ مخلوق کی ترقی سے کیا یہ بات ظاہر نہیں ہوتی کہ خالق میں بھی ترقی ہوئی ہے کیا ایک نیک عاقل اور قادر مطلق خدا انسان کو پیدا کرنا چاہتا تو اس طرح پیدا کرنا تک پہلے نہایت ابتدائی اور ادنی درجہ کی سادہ حالت میں پیدا کرنا پھر ایک غیر محدود زمانہ کے بعد آہستہ آہستہ ترقی دے کر انسان ہاتا اس طرح سالہائے بے شمار ان شکلوں اور ہیتوں کے بناتے میں صرف ہوئے جن کو آخر کا رخارج کرنا پڑا۔

(۲) دنیا میں نہایت کثرت سے جور و ظلم، خوف ریزی اور قتل، مصیبت اور رنج پایا جاتا ہے۔ اس لئے کیوں کر قیاس کیا جاسکتا ہے کہ دنیا کا خالق، رحیم اور عادل ہے۔ انگر سال دہر یہ کہتا کیسا ہے کہ دنیا کی سطح کو اسی خوفناک اور نفرت انگلیز جانوروں سے بھرنا جو ایک دوسرے کی تکلیف

اور ایسا پر اپنی زندگی بسرا کرتے ہیں کیا اس میں بصیرت اور عقل مندی کی علامت پائی جاتی ہے؟ اس دنیا کے پیدا کرنے والے کے رحم کی کون قدر کر سکتا ہے جب کہ ہر جانور دوسرے جانور کو کھاتا ہے، یہاں تک کہ ہر منہ ایک مذبح اور ہر پیٹ ایک قبرستان ہے اس عام اور دلائل خونریزی میں غیر محدود بصیرت اور محبت کا وجود غیر ممکن ہے۔

سالہا سال کی تاریکی میں جو □ بنی نوع انسان کو پہنچیں وہ قیاس نہیں کی جاسکتیں زیادہ تر حصہ اس تکلیف کا کمزور، نیک اور معصوم لوگوں نے برداشت کیا، عورتوں سے زہریلے درندوں کی طرح سلوک کیا گیا، معصوم پچھرات اراضی کی طرح پاؤں سے کچلے گئے "قوم کی قوم پر صدیوں غلامی کا فتوی رہا اور تمام عالم میں وہ ستم بربار رہا جس کو زبان قلم ادا نہیں کر سکتی۔

اگر کوئی کہے کہ آئندہ دنیا میں ان مصیبت زدوں کو تکلیف کا بدله مل جائے گا تو بھی اس اعتراض کا جواب نہیں ملتا، اس بات کی امید کرنے کا ہم کو کیا حق حاصل ہے کہ ایک کامل عاقل نیک اور باقتدار حکیم ہمارے ساتھ مقابلہ حال کے آئندہ بہتر سلوک کرے گا کیا خدا میں زیادہ قوت آجائے؟ کیا وہ زیادہ رحیم ہو جائے گا؟ کیا اس کی میریانی اپنی عاجز مخلوق کے ساتھ زیادہ ترقی کر جائے گی۔

(۳) یہ امر ظاہر ہے کہ سینکڑوں آدمی خلقتہ نہایت بے رحم۔ سخت دل، بد کار اور مائل به شہوات ہوتے ہیں بلکہ مخلوق کا زیادہ حصہ برے ہی آدمیوں کا ہے اس صورت میں کیوں کر قیاس ہو سکتا ہے کہ ایک حکیم اس قسم کے اشخاص کا پیدا کرنا جائز رکھتا، قیامت کی جزا اوسرا۔ اس عقدہ کو حل نہیں کر سکتی، کیونکہ اصل سوال یہ ہے کہ ان اشخاص کے پیدا ہونے کی ضرورت ہی کیا تھی؟ پیدا کرنا اور پھر ان کو قیامت میں سزا دینا اس سے کیا فائدہ؟ اگر خدا قادر مطلق ہے تو اس کو دنیا میں صرف نیکی، راست بازی، نکوکاری پیدا کرنی چاہیے تھی فریب۔ جھوٹ۔ فسق۔ فجور۔ حسد۔

بغض۔ دشمنی۔ انتقام بے رحمی کے وجود کی کیا ضرورت تھی؟ ان تمام باتوں سے ظاہر ہوتا ہے کہ کوئی صاحب ارادہ اور مختار خدا نہیں ہے بلکہ صرف لاکف نیچر ہے جس کے موافق کائنات کا ایک سلسلہ قائم ہے اور بغیر کسی غرض اور مقصد کے جو کچھ ہوتا ہے ہوا جاتا ہے خدا کے خدا کے بارے میں یہ ایسے تشکیلات ہیں جن کی وجہ سے یہ مادہ پرست ملحدین خدا کی حقیقت کا دراک نہیں کر سکتے۔ ایک مشہور ملکہ کہتا ہے کہ جہاں تک ہم تمیز کر سکتے ہیں ہم کو معلوم ہوتا ہے کہ نیچر بلا محبت اور بلا ارادہ ہمیشہ مختلف اشکال بناتا اور بدلتا رہتا ہے نہ اس کو غم ہے نہ خوشی، زہر و غزا، زنج و طرب زندگی و موت، ہنسی اور آنسو سب اس کے نزدیک یکساں ہیں نہ وہ حیم ہے نہ وہ خوشامد سے خوش ہوتا ہے، نہ آنسو گرانے سے متناثر۔

ملحدین کے اعتراضات کا جواب

یہ ٹھیک ہے کہ مادہ کے اجزا متحرک ہیں، حرکت۔ مادہ کی ذاتیات میں سے ہے مختلف قوانین قدرت ہیں جن کے موافق، اجزا ہم ملتے ہیں، ترکیب پاتے ہیں اور پھر ان میں خاص خاص قوی اور خواص پیدا ہو جاتے ہیں لیکن کائنات کا عقدہ ان باتوں سے بھی حل نہیں ہوتا اس کی تفصیل یہ ہے۔

تمام قوائے قدرت باہم موافق اور معاون ہیں

اس میں شبہ نہیں کہ عالم کا تمام نظام قوانین قدرت یا لاکف نیچر پر قائم ہے لیکن یہ قوانین، الگ الگ مستقل بالذات، اور ایک دوسرے سے بے تعلق نہیں ہیں بلکہ سب ایک دوسرے کے موافق، متناسب اور معین ہیں ان میں باہم اس قدر تناسب اور ربط ہے کہ ایک چھوٹی سی چیز کے پیدا کرنے میں کل قوانین قدرت باہم مل کر کام کرتے ہیں ایک کمزور سے کمزور گھاس

اس وقت پیدا ہو سکتی ہے جب خاک۔ ہوا۔ پانی وغیرہ سے لے کر بڑے بڑے اجرام فلکی مثلاً آفتاب و ماه تاب وغیرہ کے افعال اور خواص اس کے پیدا کرنے میں مشارکت اور توافق کو عمل میں لا کیں، اس کی مثال بکل ایسی ہے جس طرح انسان کے جسم میں سینکڑوں اعضا، جوارح اور اعصاب ہیں، یہ اعضا اور جوارح الگ الگ ہیں اور ہر ایک کا کام جدا ہے لیکن کوئی عضو اس وقت تک کام نہیں دے سکتا جب تک اور تمام اعضا بالذات یا بواسطہ اس کے عمل میں شریک نہ ہوں یا کم سے کم یہ اس کے کام میں خلل انداز نہ ہوں، اسی سے اس بات پر استدلال کیا جاتا ہے کہ ان اعضا کے قوی مستقل حیثیت نہیں رکھتے بلکہ انسان میں کوئی اور عام قوت ہے جو ان تمام اعصار کی جداگانہ قوتوں سے بالاتر ہے اور جس کی ماتحتی میں یہ سب باتفاق کام کرتے ہیں اس عام قوت کو نفس روح یا مزاج سے تعبیر کیا ہے۔

قوانين قدرت کا بھی یہی حال ہے عالم میں سینکڑوں ہزاروں قوانین قدرت ہیں لیکن اگر ان میں سے ایک بھی باہمی توافق کے مرکز سے ذرا بہت جائے تو تمام نظام عالم برہم ہو جائے یہ اس بات کی دلیل ہے کہ کوئی اور بالاتر قوت ہے جو ان تمام قوانین قدرت کو مکوم رکھتی ہے اور جس نے ان تمام قوانین میں باہم توافق۔ تناسب، ربط اور اتحاد پیدا کیا ہے دہر یہ یہ کہتا ہے کہ مادہ خود نہ خود پیدا ہوا، مادہ کے ساتھ حرکت پیدا ہوئی حرکت نے امتزاج پیدا کیا اور پھر رفتہ رفتہ بہت سے قوانین قدرت پیدا ہو گئے لیکن وہ اس بات کی وجہ نہیں بتا سکتا کہ ان سینکڑوں ہزاروں بلکہ لاکھوں قوانین قدرت میں یہ توافق۔ تناسب، اور اتحاد کماں سے آیا؟ توافق اور اتحاد پیدا ہونا۔ خود ان قوانین کی ذاتی خاصیت نہیں ہے اور اگر کوئی ایسا دعویٰ کرے تو محض ایک فرضی احتمال ہو گا جس کی کوئی نظری پیش نہیں کی جاسکتی یہی بالاتر قوت جو قوانین فطرت پر حاکم ہے اور جس نے ال قوانین میں ربط اور اتحاد قائم کیا ہے یہی معنی ہیں قرآن مجید کی اس آیت کے قوله اسلم من

فی السموات والارض طوعاً او کرها - زمین اور آسمان میں جو کچھ ہے سب اس کا کامانے ہیں
، بہ جریان خوشی یورپ کے بڑے بڑے حکما اور فلاسفہ کو اسی بنابر خدا کا اقرار کرنایا ہے۔

ملین اڈورڈ (MILNE EDWARD) کہتا ہے انسان اس وقت سخت حیرت زده ہو

جاتا ہے۔ جب یہ دیکھتا ہے کہ ان مکر اور ناطق مشاہدات کے ہوتے ہوئے ایسے لوگ بھی موجود ہیں جو یہ کہتے ہیں کہ یہ تمام عجائب صرف سخت واتفاق کے نتائج ہیں یاد و سری عبارت میں یوں کہنا چاہیے کہ مادہ کی عام خاصیت کے نتائج ہیں یہ فرضی احتمالات اور عقلی گمراہیاں جن کو لوگوں نے علم المحسوسات کا لقب دیا ہے علم حقیقی نے ان کو بالکل باطل کر دیا ہے فزیکل سائنس جانے والا کبھی اس پر اعتقاد نہیں لاسکتا۔

ہر بڑا اسپر کہتا ہے یہ اسرار جو روز بروز زیادہ دقیق ہوتے جاتے ہیں جب ہم ان پر زیادہ بحث کرتے ہیں تو یہ ضرور مانا پڑتا ہے کہ انسان کے اوپر ایک ازلی اور ابدی قوت ہے۔ جو تمام اشیاء کو وجود میں لاتی ہے

پروفیسر لینہ کہتا ہے وہ خدائے اکبر جوازی ہے جو تمام چیزوں کا جاننے والا ہے جو ہر چیز پر قادر ہے اپنی عجیب و غریب کارگیریوں سے میرے سامنے اس طرح جلوہ گر ہوتا ہے کہ میں مبسوط اور مدد ہوش ہو جاتا ہوں۔

اب ہم ان اعتراضات کی طرف متوجہ ہوتے ہیں جو خدا کے قادر مطلق رحیم اور عادل ہونے کی نسبت کئے جاتے ہیں یہ اعتراض کہ اگر خدا قادر مطلق ہوتا تو دنیا کو بند رکھ کیوں پیدا کرتا، اس قدر لغو ہے کہ توجہ کے بھی قابل نہیں۔

ایک قطرہ کار حم میں پڑنا۔ پرورش پانا۔ گوشت پوست چڑھنا۔ مختلف اعضا کا پیدا ہونا جان کا پڑنا۔ خون سے غذا پانا اور پھر نور کا پتلائیں کر ہستی کے منظر پر آنا زیادہ انجوہہ اور کمال قدرت

کی دلیل ہے؟ یاد فعتہ بنا بنا لیا ایک انسان مجسم کا پیدا ہو جانا؟

البتہ یہ اعتراض توجہ کے قابل ہے کہ دنیا میں نیکی کے ساتھ برائی کیوں ہے؟

بوعلی سینا نے شفای میں اس اعتراض کا یہ جواب دیا ہے کہ دنیا کی تین حالتیں فرض کی جاسکتی ہیں۔

محض بھلانی ہی بھلانی ہوتی۔ محض برائی ہوتی۔ زیادہ بھلانی ہوتی اور کسی قدر برائی اب

فرض کرو کہ قدرت کے سامنے یہ تینوں حالتیں پیش ہیں تو کیا کرنا چاہیے۔

پہلی صورت کی نسبت کسی کو اختلاف نہیں ہو سکتا کہ وہ اختیار کرنے کے قابل ہے دوسرا صورت بھی قبل بحث نہیں کیونکہ ہر شخص کے نزدیک وہ قابل اختیار نہیں ہے۔ اور قدرت نے بھی ایسا ہی کیا، یعنی قدرت کو ایسا عالم پیدا کرنا چاہیے یا نہیں جس میں بھلا سیاں زیادہ اور برائیاں کم ہوں، اگر ایسا پیدا نہ کیا جاتا تو بے شبهہ یہ فائدہ ہوتا کہ چند برائیاں عالم وجود میں نہ آتیں لیکن اس کے ساتھ بہت سی بھلا سیوں کا بھی وجود نہ رہتا۔ اس کا یہ نتیجہ ہوتا کہ چند برائیوں کے لئے دنیا ہزاروں بھلا سیوں سے محروم رہ جاتی۔

امن رشد نے اس اعتراض کا اور جواب دیا ہے، وہ کہتا ہے کہ دنیا میں جو برائی پائی جاتی ہے وہ بالذات نہیں بلکہ کسی بھلانی کی تابع اور لازم ہے، غصہ بری چیز ہے لیکن اس حاسہ کا نتیجہ ہے جس کی بدولت انسان حفاظت خود اختیاری کرتا ہے یہ حاسہ نہ ہو تو انسان ایک قاتل کے مقابلہ میں اپنی جان چانے کی بھی کوشش نہ کرے فرق و فجور بری چیزیں ہیں لیکن یہ اسی قوت سے متعلق ہیں جس پر نسل انسانی کا بقا منحصر ہے آگ گھروں کو جلا دیتی ہے شر کے شراس سے تباہ ہو جاتے ہیں لیکن اگر آگ نہ ہو تو انسان کا زندگی بسر کرنا محال ہو جائے اب صرف یہ شبہ رہتا ہے کہ کیا یہ ممکن نہ تھا کہ جو چیز پیدا کی جاتی اس میں اچھائی، ہی اچھائی ہوتی۔ برائی مطلق نہ ہوتی امن رشد کہتا ہے کہ ہاں یہ ممکن ہی نہ تھا کوئی ایسی آگ نہیں پیدا کی جاسکتی کہ اس سے کھانا پکانا چاہیں تو پک جائے لیکن اگر

مسجد کو جلانا چاہیں تو نہ جلائے۔

باقی یہ اعتراض کہ دنیا میں اکثر اچھے آدمی تکلیف اٹھاتے ہیں اور بڑے آدمی عیش و عشرت سے بسر کرتے ہیں اس کا جواب یہ ہے کہ انسان کی زندگی اس حیات فانی تک ختم نہیں ہو جاتی اس لئے یہ کیوں کر فیصلہ کیا جاسکتا ہے کہ ہم جن کو عیش و عشرت میں بسر کرتا ہو ادیکھ رہے ہیں یہ ان کی پوری زندگی کی تصور ہے ہمارے سامنے اس سلسلہ کا بہت چھوٹا سا حصہ ہے اس کی بنا پر ہم پورے سلسلہ کی نسبت کیوں کر رائے دے سکتے ہیں جزا و سزا، افعال انسانی کے لازمی نتائج ہیں جو کسی طرح ان سے جدا نہیں ہو سکتے جس طرح مرنا زہر کھانے کا اور سیراب ہونا پانی پینے کا لازمی نتیجہ ہے اس بنا پر یہ کہنا صحیح نہیں کہ بہت سے لوگ اچھے یا بڑے کام کرتے ہیں اور ان کے نتیجے ان کو پیش نہیں آتے۔

نظام عالم میں ہم کو جو برائیاں ابتریاں اور نقاصل نظر آتے ہیں کون کہہ سکتا ہے کہ واقعی نقاصل ہیں؟ یا اس وجہ سے نظر آتے ہیں کہ نظام عالم کا پورا سلسلہ ہماری آنکھوں کے سامنے نہیں ہے ایسی حالت میں صرف اتنی بات پر خدا کے کمال اور عزت و جلال کا کیوں نکر انکار کیا جاسکتا ہے؟

وَمَا أَوْتَلِيَتُمْ مِّنَ الْعِلْمِ إِلَّا قَلِيلًا

توحیدباری تعالیٰ

ذات باری کا الجمالی اعتراف، تمام مذاہب میں پایا جاتا ہے اس بنا پر اسلام نے اس مسئلہ پر چندال زور نہیں دیا۔ اسلام کے خصوصیات میں جو چیز ہے وہ توحید ہے کیونکہ دوسرے مذاہب میں یا تو سرے سے توحید تھی ہی نہیں یا تھی تو کامل نہ تھی۔ اسی بنا پر قرآن مجید نے بار بار کہا کہ کفار کو بھی خدا سے انکار نہیں، کفار کو جو وحشت ہے وہ توحید سے ہے۔

اذا دعى الله وحده لا كفر تم و ان بشرك	جب اکیلا خدا پکارا جاتا ہے تو تم منکر ہو
جاتے ہو اور اگر کوئی اور شریک کر لیا	بہ تو منو اذا ذکر الله وحده اشمازت
جائے تو تم مان لیتے ہو اور جب خدا کا تنا	قلوب الذين لا يؤمنون بالآخرة
ذکر کیا جاتا ہے تو منکرین قیامت کا	
دل بدک جاتا ہے۔	

حقیقت یہ ہے کہ جن اسباب سے ہم کو خدا کے وجود کا یقین ہوتا ہے بعینہ وہی اسباب اس بات کے بھی کے شاہد ہیں کہ خدا ایک ہی ہے نظام عالم پر غور کرنے سے معلوم ہوتا ہے کہ گویظاً ہو وہ کثیر الاجزاء یا کثیر الافراد ہے۔ لیکن سب مل کر ایک ہے یعنی اس کل کا ایک ایک پرزا دوسرے سے اس قدر والستہ ہے کہ وہی ایک خدا اس کو چلا سکتا ہے جو تمام پرزوں کا موجود اور ان کے باہمی تناسب کا محافظ ہوا سی دلیل کو قرآن مجید میں اس طرح ادا کیا ہے۔

لو كان فيهما آلهٰ ته الا الله لفسد تا	اگر آسمان اور زمین میں کئی خدا ہوتے تو
نظام عالم بگڑ جاتا منطقی پیرا یہ میں اگر یہ استدلال بیان کیا جائے تو پہلے مقدمات ذیل کو ذہن نشین	کرنا چاہیے۔

۱۔ عالم میں گوبظاہر ہزاروں لاکھوں اشیاء نظر آتی ہیں۔ لیکن عالم ایک شے واحد ہے اور یہ تمام اشیاء کی ذاتیات اور اجزاء ہیں، جس طرح انسان میں باوجود اس کے کہ ساتھ پاؤں کاں آنکھ، ناک۔

بہت سے اعضاء پائے جاتے ہیں تاہم انسان ایک شے واحد ہی ہے۔

۲۔ ایک چیز کی دو علت تامہ نہیں ہو سکتیں، کیوں کہ علت تامہ کے یہ معنی ہیں کہ اس کے وجود کے ساتھ بلا انتظار کسی اور چیز کا معلول وجود میں آجائے۔ اس لئے اگر ایک معلول کے لئے دو علت تامہ ہوں تو ایک بالکل بیکار ہو جائے گی۔

۳۔ خدا سازی کائنات کی علت ہے۔

توحید پر استدلال

اب استدلال کے مقدمات یہ ہیں۔ عالم ایک شے واحد ہے۔ اور شے واحد کی دو علت تامہ نہیں ہو سکتیں اس لئے عالم کی دو علت تامہ نہیں ہو سکتیں۔ خدا عالم کی علت تامہ ہے اور علت تامہ متعدد نہیں ہو سکتیں، اس لئے خدا بھی متعدد نہیں ہو سکتے۔ یہ بات خاص طور پر خیال کے قابل ہے کہ مطلق توحید بھی درحقیقت تمام مذہبوں میں پائی جاتی ہے۔ جن قوموں کو مشرک کہا جاتا ہے وہ بھی قادر مطلق ایک ہی ذات کو مانتے ہیں، البتہ اس کے مظاہر اور صفات کو متعدد کرتے ہیں جس سے شرک کا گمان ہوتا ہے عیسائیٰ تین خدامانتے ہیں۔ لیکن اس کے ساتھ بھی یہ بھی کہتے ہیں کہ تینوں ایک ہیں یہ تعبیر کتنی ہی غلط ہو لیکن اس سے اس قدر ضرور ثابت ہوتا ہے کہ حقیقی تعداد ان کو بھی گوارا نہیں اس لحاظ سے مطلق توحید بھی کوئی نئی بات نہیں۔ اسلام کو اس بات میں جو خصوصیت حاصل ہے وہ یہ ہے کہ اس نے توحید کو کامل یعنی شرکت کے ہر قسم کے شایبؤں سے پاک کر دیا۔ اور یہ مجملہ ان سیکھیلوں کے ہے۔ جن کی وجہ سے اسلام کے بعد اور کسی مذہب کی ضرورت نہیں رہی کیونکہ کمال کے بعد پھر کوئی درجہ نہیں ہوتا تو توحید کامل کے یہ معنی ہیں کہ جس

طرح خدا کی ذات میں کوئی شریک نہیں اسی طرح اس کی صفات میں بھی کوئی شریک نہیں پیدا کرنا زندہ رکھنا، مارنا عالم الغیب ہونا۔ دور و نزدیک سے یکساں تعلق رکھنا یہ تمام صفات خدا کی ذات کے ساتھ مخصوص ہیں اسلام کے سوا اور مذہب والے او تاروں اور پیغمبروں میں بھی یہ اوصاف مانتے تھے اور مانتے ہیں اور یہی توحید کا نقص ہے۔

توحید فی الصفات و فی العبادت

اگرچہ افسوس ہے کہ بہت سے مسلمان بھی اب اصطلاح کا پرده رکھ کر، ان اوصاف کو اوروں میں بھی ماننے لگے ہیں۔ اسلام نے توحید کے کمال کے لئے توحید فی الذات کے ساتھ توحید فی الصفات اور توحید فی العبادت کو بھی ضروری قرار دیا۔ یہاں تک کہ سجدہ تعظیمی جو تمام دوسرے مذاہب میں، خدا کے سوا اوروں کے لئے بھی جائز تھا۔ اسلام نے اس کو بھی حرام کر دیا۔ حقیقت یہ ہے کہ خدا کے اقرار اور اعتراف کا دل پر جو اخلاقی اثر پڑتا ہے وہ توحید کامل کے بغیر پیدا نہیں ہو سکتا۔ اطاعت۔ انقیاد۔ خشوع۔ استقلال۔ توکل، اخلاص کی حالت اسی وقت دل پر طاری ہو سکتی ہے جب یہ خیال ہو کہ ہماری تمام حاجتوں، تمام ضرورتوں، تمام امیدوں تمام اغراض، تمام خواہشوں کا ایک ہی مرکز ہے۔ انسان میں، استقلال آزادی۔ دلیری، بے نیازی کے اوصاف بھی توحید کامل کے بغیر پیدا نہیں ہو سکتے، جو شخص ایک کے سوا اور کو بھی حاجت رو مانتا ہے پھر اس کا سر ہر آستانہ پر جھک جانے کے لئے تیار رہتا ہے۔

علم الكلام - مہبل لعلی

حوادث کائنات کے تسلسل سے انس

ایک لکڑی کے سرے پر آگ لگا کر اسے تیزی کے ساتھ دائرے کی صورت میں گھما یئے آپ کو محسوس ہو گا کہ فضامیں ایک آتشیں دائرہ پیدا ہو گیا ہے۔ اسے دیکھتے دیکھتے یا کایک آنکھیں بند کر لیجئے۔ دیکھتے وہ دائرة آنکھیں بند کرنے پر بھی آپ کے سامنے ہے پچھہ دری تک وہ آپ کے نفس پر غالب رہے گا۔ لیکن رفتہ رفتہ یہ اثر زائل ہو جائے گا۔ آپ آنکھیں بند کریں یا کھولے رکھیں دونوں صورتوں میں آپ سمجھ رہے ہیں کہ یہ کوئی متصل خط نہیں ہے بلکہ ایک شعلہ ہے جس کی حرکت سریعہ کی وجہ سے ہمارا حاسہ بصر اسے ایک متصل الاجزا اور مسلسل خط متدری کی شکل میں محسوس کرتا ہے لیکن باوجود اس کے آپ آنکھیں بند کرنے پر اسے دائیرے کی صورت میں دیکھتے ہیں۔ اس کی کیا وجہ ہے؟ علم المناظر میں اس کی جو توجیہ کی جاتی ہے اس سے ہمیں بحث نہیں وہ اپنی جگہ صحیح ہو یا غلط لیکن اس نفسی توجیہ پر اس کا کوئی اثر نہیں پڑتا کہ نفس مکر کر رشour کے بعد اس متدری متصل و مسلسل شکل سے مانوس ہو جاتا ہے اور رشour کے آئینیہ میں اسے دری تک منعکس ہوتا ہوا دیکھتا رہتا ہے۔

یہ ایک مثال ہے جو اصل مسئلہ کو سمجھانے میں معاون ہو سکتی ہے اور ایک نمونہ ہے نفس انسانی کی اس عادت کا کہ وہ واردات رشour سے کس طرح مانوس ہو جاتا ہے اس خاصہ نفس کا ثبوت کسی ایک مثال یا توجیہ پر موقوف نہیں بلکہ زندگی کے ہزار ہا واقعات اس کی شہادت دیتے ہیں کہ نفس ان معلومات سے بہت جلد مانوس ہو جاتا ہے جو مکرسہ کر رہے حاصل ہوتے ہیں بشرطیکہ وہ اس کے لئے باعث الہم واذیت نہ ہوں۔ بلکہ بعض اوقات توالم انگیز معلومات سے بھی اسے انس پیدا ہو جاتا ہے۔ بعض اوقات ہم غناک حادث کا استحضار کر کے ایک قسم کا لطف

اٹھاتے ہیں اور انہیں بھولنا نہیں چاہتے۔ اس تہمید کے بعد اس حقیقت کی طرف اشارہ مفید ہے کہ انسان بھی سلسلہ حوادث (CHAIN OF EVENTS) کی ایک کڑی ہے اور اسے اس کا شعور بھی ہوتا ہے ہم جس طرف بھی دیکھتے ہیں حوادث میں ایک تسلسل اور ربط پاتے ہیں جس قدر عقل و فہم ترقی کرتی جاتی ہے اسی قدر علم بڑھتا جاتا ہے اور نفس کائنات سے اس مجرود تصور (ABSTRACT IDEA) کو اخذ کرتا جاتا ہے۔ یہاں تک کہ ایک فلسفی کو کائنات کا کوئی ذرہ بھی سلسلہ حوادث سے باہر نہیں دکھائی دیتا۔ فلسفی کے لفظ سے یہ غلط فہمی نہیں ہونی چاہیے کہ اور اک تسلسل فلسفیوں تک محدود یا فلسفہ دانی پر موقوف ہے۔ واقعہ یہ ہے کہ یہ اور اک کم و بیش سب کو ہوتا ہے لیکن ایک فلسفی کل کائنات پر بحیثیت مجموعی غور کرتا ہے۔ اس لئے اس کا تصور وسیع تر اور مجرد تر ہوتا ہے۔ نفس اپنی عام عادت کے مطابق اس تسلسل سے مانوس ہو جاتا ہے اور چاہتا ہے جو تصور بھی اس کے سامنے آئے وہ اسی سلسلہ کی کوئی کڑی ہو۔ کسی ایسے موجود کا تصور اس کے اوپر بہت شاق ہوتا ہے جو اس سلسلہ سے باہر ہو یا اس تسلسل کائنات کے مانوس تصور کو ختم کر دیتا ہو۔

ظاہر بات ہے کہ خدا سلسلہ کائنات کی کوئی کڑی نہیں میں سکتا۔ اس کا وجود تو بہر حال اس سلسلہ سے باہر ہی ماننا پڑے گا۔ یہی نہیں بلکہ خدا کے بعد یقین کے تسلسل حوادث کا مشکم یقین بھی متزلزل ہو جائے گا۔ اگر کائنات ایک ایسی ہستی کا نتیجہ آفرینش ہے جو ماوراء حوادث ہے۔ تو اس تسلسل کا توڑ دینا یا اس سلسلہ کی کسی کڑی کا نکال دینا بھی اسکے اختیار میں ہے۔ اس کے معنی یہ ہیں کہ یہ تسلسل نہیں ہے اور اس میں فرق پڑنا ممکن ہے وہ نفس جو تسلسل کا خوگرا اور اس سے مانوس ہو اس شبہ سے پریشان ہو جاتا ہے اور بہت تکلیف محسوس کرتا ہے۔ اس تکلیف کو زائل کرنے کے لئے وہ کبھی تو خدا کا انکار کر دیتا ہے اور کبھی خدا کو اسی سلسلہ کی ایک کڑی بنانے کی کوشش کرتا ہے۔

بعض روز مرہ مشاہدے میں آنے والی مثالیں ہمارے اس نظریہ کی مزید وضاحت کر دیں گی آپ کے ایک پرانے دوست کے متعلق ایک شخص یہ کہتا ہے کہ وہ آپ کا دشمن ہو گیا ہے کیا آپ اسے آسانی سے باور کر لیں گے چلتی ہوئی ریلوے ٹرین پر آپ آرام سے سور رہے ہیں۔ ٹرین اسٹیشن پر رکتی ہے اور آپ کی آنکھ کھل جاتی ہے۔ کیوں؟ ایک خوش گلوگویا گارہا ہے اور آپ محیت کے عالم میں سن رہے ہیں یہاں کیا کیوں وہ گانہ بند کر دیتا ہے آپ چونک پڑتے ہیں۔ کیوں؟ ان سب واقعات کی توجیہ اسی اصول سے ہو سکتی ہے یعنی آپ کا نفس ایک خاص قسم کے تسلیل حادث سے کچھ نہ کچھ انس پیدا کر لیتا ہے۔ جب یہ تسلیل ٹوٹتا ہے تو اسے قدرے اذیت محسوس ہوتی ہے اور وہ بیدار ہو جاتا ہے۔ خیال تو فرمائیے کہ جب ایسے قلیل وقت میں نفس تسلیل سے اتنا انس پیدا کر لیتا ہے تو حادث کائنات کے عالمگیر تسلیل کے تصور سے وہ کس قدر مانوس ہو گا جسے وہ ساری عمر دیکھتا رہتا ہے۔

نفس تسلیل سے فریب کھانے کا عادی ہو جاتا ہے۔ یہ فریب ایک وجدانی کیفیت کی طرح نفس کی ایک صفت میں جاتا ہے جو عقل و مشاہدے کی تکذیب کو بھی قابل اعتنا نہیں سمجھتا۔ شباب کے خواب شیریں کی حالت میں صحیح پیری کا خیال بھی نہیں آتا۔ اور ہم وجدانی طریقہ نے ایسا محسوس کرتے رہتے ہیں کہ یہ زمانہ ہمیشہ باقی رہے گا۔ صحیح و تند رستی کی حالت میں ایسا محسوس ہوتا ہے کہ یہمار ہو ہی نہیں سکتے اور تو اور موت جو ہر شخص کے نزدیک یقینی چیز ہے اس سے بھی ہم غافل رہتے ہیں اور نفس یہ محسوس کرتا رہتا ہے کہ تار نفس ناقابل شکست ہے۔ کیا یہ مثالیں نفس کے بھولے پن اور خونے فریب خوردگی کو نہیں ظاہر کرتیں؟ عموماً عقل مشاہدات و تجربات کی مدد سے اس فریب سے محفوظ رہتی ہے ہر جوان بڑھاپے کا یقین رکھتا ہے۔ ہر تند رست کو یہماری کا احتمال ہوتا ہے ہر زندہ موت کو قطعی سمجھتا ہے لیکن جب مشاہدہ مساعدت سے عاجز ہو اور

معروض تجربہ کے حدود سے باہر ہو تو فریب کی قوت بہت بڑھ جاتی ہے جس سے محفوظ رہنا کمزور عقولوں کے لئے بالکل ناممکن ہو جاتا ہے۔ تسلسل حادث کا فریب ایسا ہی ہوتا ہے مجموعی طور پر کائنات کی ابتداء و انتماء کا کوئی مشاہدہ ہمیں نہیں ہو سکتا۔ ہم تو ایک طول و طویل زنجیر کی ایک کڑی ہیں جو دوسری کڑیوں سے اس طرح مربوط ہے کہ ان سے الگ نہیں ہو سکتی نہ ان سے باہر سر نکال کر دیکھ سکتی ہے۔ عالم میں جدھر نظر اٹھا کر دیکھتے ہیں ایک ربط و تسلسل نظر آتا ہے۔ علل و معلولات کا ایک سلسلہ ہے جس کی ابتداء و انتماء کو دیکھنے سے ہماری نگاہیں قاصر ہوتی ہیں ہمارے تجربات و مشاہدات اسی دائرے کے اندر ہوتے ہیں ان حالات میں عقل انسانی جو اس سے کم درجہ کے فریبوں میں مبتلا ہو جاتی ہے اس بڑے فریب میں مبتلا ہو جائے تو کیا تعجب ہے؟ اگر فریب خوردگی کی کوئی فرست تیار کی جائے تو پہلی سطر میں نفس انسانی کی اس فریب خوردگی کو درج کرنا پڑے گا کہ کائنات ازی وابدی حادث مسلسل کا نام ہے آخر اس کی کیا دلیل ہے؟ اس پر کون بربان قائم ہے؟ کس تجربے سے اس کی تائید ہوتی ہے؟ کس مشاہدے نے اس کی تصدیق کی ہے؟ اس کے قائل ہونے کی اس کے علاوہ کوئی وجہ نہیں ہے نفس خوگر تسلسل ہونے کی وجہ سے اس سے شدید انس پیدا کر لیتا ہے اور اس انس کے زیر اثر فکر کرتا ہے۔ یہ فکر مطابق خواہش (WISHFUL THINKING) کی ایک مثال توبن سکتی ہے۔ لیکن فکر صحیح کا صحیح نمونہ نہیں ہو سکتی۔ اسی فریب یا انس تسلسل سے مغلوبیت کا اثر ہے کہ مشہور فلسفی ہر برٹ اسپینسر اپنی کتاب اصول ادیلمہ جلد اول میں اس کا اعتراف کرنے کے باوجود کہ نفس صرف علاقے کے محاوروں کی مدد سے فکر کر سکتا ہے اور کل کائنات کا تصور تغییل کے بس سے باہر ہے۔ نیز یہ کہ ہمارا علم اضافی ہوتا ہے نہ کہ مطلق جب ہم آغاز مطلق تک رسائی حاصل کرنا چاہتے ہیں تو ہمارے فکر کو ناممکنات کے ہر پہلو کا سامنا کرنا پڑتا ہے جب ہمارا علم اضافی ہے۔

ایک اور نفسی حقیقت کی طرف نظر کیجئے تو مسئلہ اور بھی واضح ہو جائے گا ہمارا نفس کسی لا انتہا کا تصور کرنے کی قوت و صلاحیت سے محروم ہے۔ ایسی شے جس کی نہ ابتداء ہونہ انتہا۔ ہمارے نفس کی گرفت میں نہیں آسکتی۔ اس کے معنی یہ ہیں کہ عالم کی ابتداء انتہا کا تصور ہمارے نفس میں ضرور آتا ہے۔ اگرچہ تسلسل سے منوس ہونے کی وجہ سے ہم اس کے فریب میں آ جاتے ہیں اور اس تصور کو نفس کے باہر پھینکنے کی کوشش کرتے ہیں بقول ہر برٹ اپنسر آغاز مطلق تک رسائی میں نفس کو ہر قسم کے ناممکنات کا سامنا کرنا پڑتا ہے لیکن کیوں؟ صرف اس لئے کہ ہم اپنے نفس کی کمزوری کو نظر انداز کر دیتے ہیں اور اس کے فطری تقاضے کو پورا کرنے سے گریز کرتے ہیں۔ جب نفس بے آغاز و انجام کا تصور ہی نہیں کر سکتا اور اسے اپنی گرفت میں لانے سے قاصر ہے تو اس کے متعلق کسی فیصلہ کا اسکو کیا حق حاصل ہے؟ اور فکر میں لا انتہا اور مسلسل کائنات کے مفروضہ کو ساتھ ساتھ رکھنے کے لئے کیا وجہ جواز ہے؟

جن فرضی ناممکنات کا تذکرہ اسپنیر نے کیا ہے وہ اسی وجہ سے نظر آتے ہیں کہ ہم اس مفروضہ سے نظریں ہٹا کر فکر نہیں کرتے۔ تھوڑی دیر کے لئے اس مسلسل کائنات کے مفروضہ کو ذہن سے کلتیہ خارج کر دو اس کے بعد انبياء کے بیان کئے ہوئے دلائل پر غور کرو۔ تو رب العالمین کا یقین قلب میں جا گزیں پاؤ گے۔

تصادم کیا معنی رکھتا ہے؟ جہاں طائر فکر کی پرواز ہی نہ ہو سکے وہاں "دام" ناممکنات کا خطرہ کیسے ہو سکتا ہے۔

نفس کی اس فریب خوردگی اور اس کے غیر معمولی انس کے باوجود اس کا فطری حاسہ بالکل فنا نہیں ہو جاتا ہے اور جس طرح ہم نشر شباب میں چور ہونے کے باوجود نفس کے ایک گوشہ میں بڑھاپے کا ایک دھند لاسا یقین دیکھتے ہیں۔ اسی طرح تسلسل کائنات کا یقین رکھنے کے باوجود

ہمارے نفس کے ایک گوشہ میں یہ تصور بھی موجود رہتا ہے کہ تسلسل قابل ثابت ہے۔ اس کا ایک آغاز بھی ہے اور انجام بھی ابتداء بھی ہے اور انتہا بھی۔ تسلسل سے انس جس قدر شدید ہوتا ہے۔ اسی قدر یہ تصور دھندا ہوتا ہے مگر فطرت سے وابستگی کی وجہ سے اپنا وجود برقرار رکھنے میں کامیاب رہتا ہے۔ دہری اس حقیقت کا انکار کریگا اور صاف کہدے گا کہ ہمارے نفس کا ہر گوشہ اس تصور سے خالی ہے۔ یقین تو کیا یہ شک کے درجہ میں بھی موجود نہیں لیکن سوال یہ ہے کہ اگر نفس اس تصور سے خالی ہے تو مسئلہ آغاز و انجام کائنات پر بحث ہر فلسفی کا فرض کیوں قرار پا گیا ہے؟ کیا کوئی فلسفی ایسا بھی ہے جس نے اس سلسلہ کی ابتداء و انتہا پر غور نہ کیا ہو یہ کیسے ہو سکتا ہے۔ جب کہ فلسفہ نام، ہی کائنات پر مجموعی حیثیت سے غور کرنے کا ہے۔ فلسفی ہی کی خصوصیت نہیں ہے دنیا کا کوئی صحیح الدماغ انسان ایسا نہیں نکل سکتا جس نے اس مسئلہ پر غور نہ کیا ہو۔ اگر یہ تصور فطری نہ ہوتا۔ تو شاید دنیا میں کسی فلسفہ کا وجود ہی نہ ہوتا۔ ہیگل کے یہاں تو یہ کش مکش اس قدر بڑھی ہوئی ہے کہ اس کے متعلق یہ فیصلہ کرنا ہی دشوار ہے کہ وہ وجود باری کا قائل تھا یا منکر بعض وہریوں نے وجود باری کے عقیدے پر جو اعتراضات کیے ہیں اور اسے غلط قرار دینے کیلئے جو ظرزاً استدلال اختیار کیا ہے

ان سب میں قدر مشترک یہ ہے کہ وہ تسلسل حادث میں خلل کا تصور کرنے کے لئے تیار نہیں ہیں مثلاً میکب (MACKOB) نے ارسطو کے استدال پر اعتراض کرتے ہوئے لکھا ہے کہ اگر ہم علی و معلومات کا ایک لامتناہی سلسلہ تسلیم کر لیں تو کسی علت العلل کی پھر کیا احتیاج باقی رہ جاتی ہے؟

ارسطو کے متعلق یہ بات تجھب خیز ہو گی کیونکہ وہ صراحت کے ساتھ خدا کو سلسلہ کائنات سے علیحدہ تسلیم کرتا ہے۔ لیکن واقعہ یہ ہے کہ فلاسفہ الہیات میں بعض غبی ہوتے ہیں اور

ارسطو میں تو یہ غبادت اور زیادہ نمایاں ہے۔ اسے خبر نہیں ہو سکی کہ اس کے فلسفہ میں تا قض پیدا ہو گیا ہے ایک طرف وہ مندرجہ بالا تصریح کرتا ہے دوسری طرف اپنے فرصی خدا کو حوادث کی طرح کائنات کے بندھے لگے قوانین کا پابند اور فاعل بالا ضطرار نیز کائنات کے ساتھ اتصال پر مجبور ثابت کرتا ہے۔ اس حالت میں خالق و مخلوق کے درمیان جدائی کا کیا سوال باقی رہ جاتا؟ افلاطون کے بہاں بھی اسی قسم کا ممکن خیال ملتا ہے۔ اسپوزا نے اور زیادہ صفائی کے ساتھ اس کا اقرار کیا ہے۔

عربی کی ضرب المثل ہے کہ "حبل الشئی یعمی و یصیم" یعنی محبت اندھا بہرا ہنا دیتی ہے۔ یہ مثال اس معاملہ پر بھی چسپاں ہوتی ہے تسلسل حوادث سے انس و محبت نفس کو اس مغالطہ عامتہ الورود میں مبتلا کرتی ہے جسے ہم فریب تسلسل سے تعبیر کرتے ہیں۔ موت کا تصور اس انس کا دشمن ہے اس یقینی اور بدیہی چیز کے یقین کو اگر مستحکم کیا جائے اور اس کے ساتھ انبياء کے بیانات کو دیکھا جائے۔ ساتھ ساتھ تسلسل کائنات کا مفروضہ الگ کر دیا جائے تو دہریت کے مملک خار سے نجات کی بہت قوی توقع ہے۔

تسلسل حوادث سے انس والفت کا غلبہ نفس پر معمولی نہیں ہوتا اور اس سے دھوکہ بھی معمولی نہیں ہوتا۔ اس فریب سے نجات صرف انبياء کے سامنے زانوئے تلمذتہ کرنے سے حاصل ہوتی ہے۔ ان کی شاگردی کے بغیر وجود باری تعالیٰ کا اقرار کرنے والا بھی غیر شعوری طور پر منکرین کی صفح میں جائیٹھتا ہے۔

بعض ایسے فلاسفہ کو دیکھو جنہوں نے دہریت کی تردید کی ہے اور وجود باری تعالیٰ کا اقرار کیا ہے۔ لیکن تسلسل حوادث کی الفت و عادت بھی ان پر غالب تھی اور انہوں نے غیر شعوری طریقہ سے اقرار کو انکار کا قرین بنادیا۔

ارسطو، فلاطون، سقراط، استپوزا، دیکارت وغیرہ نے وجودباری کا اقرار کیا ہے لیکن پوری کوشش اس مقصد کے لئے صرف کر دی کہ زنجیرِ حادث کمیں سے ٹوٹنے نہ پائے وہ وجودباری کا انکار تو نہ کر سکے لیکن انہوں نے اپنے خدا کو بھی اسی سلسلہ میں مسلک فرض کر لیا۔ ان لوگوں کا خدا سلسلہِ حادث سے علیحدہ نہیں ہے بلکہ اسی زنجیر کی ایک کڑی ہے۔ ان کا نظریہ یہ تھا کہ تسلسلِ حادث بھی نہ ٹوٹے اور خدا کا دامن بھی ہاتھ سے نہ چھوٹے۔ نقیضین کو جمع کرنے کی یہ کوشش ناکامی پر ختم ہوئی اور ان کے بیانات دیکھ کر ہر شخص اس نتیجہ پر پہنچ گا کہ ان کا اقرار انکارِ خدا کے برابر ہے۔ اس بے راہ روی کا اندازہ اس ذہنی کش مشکش سے ہو سکتا ہے جو ان کے فلسفوں میں نمایاں ہے جب ہمارے وجود کی ایک ابتداء ہے تو قیاسِ فطری کہتا ہے کہ کل کائنات کی بھی ایک ابتداء ہو گی۔ اس نفسی شماری کی تشخیص اس طرح فرمائی گئی ہے۔

ترجمہ:- یہ لوگ دنیاوی زندگی کے

يعلمون ظاهرًا من الحيوانات الدنيا

صرف ظاہر کو جانتے ہیں اور آخرت

وهم عن الآخرته هم غفلون

سے بکل غافل ہیں (الروم)

ضمی طور پر ایک لطیفہ کا تذکرہ دل چسپ ہو گا۔ تسلسلِ حادث کا یہ فریب بیسویں صدی کے فلسفی اور ساتویں صدی کے جاہل بدوسی دونوں کو ایک ہی صفت میں بٹھا دینا ہے دیکھئے عرب کا جاہل و ہرقانی اس فریب میں بتلا ہو کر جہاں پہنچا تھا بیسویں صدی کا یورپین فلسفی بھی اس سے ایک قدم آگے نہیں جاسکا۔ عرب کا جاہل و ہری کہتا تھا۔

یہ لوگ کہتے ہیں کہ بس ہماری دنیاوی زندگی

قالوا ان هو الاحيوات الدنيا

ہی کا وجود ہے جس میں ہم مرتے جیتے رہتے ہیں اور

نموت و نجياؤ ما يهلكنا الا

صرف زمانہ ہمیں ہلاک کرتا ہے۔ (الجاثیۃ)

الدھر

پیسوی صدی کے دہری فلسفی نے اس مسئلہ میں اس سے زیادہ کیا کہا ہے؟ یہ نمونہ بتاتا ہے کہ انبیاء کی تعلیمات سے روگردانی کر کے انسان کی عقل معاوہ ہمیشہ انتہائی پستی میں رہتی ہے خواہ عقل معاش کتنی ہی ترقی کیوں نہ کر جائے۔

غلبہ فعلیت اور غلبہ انفعال

عالم انسانیت کی مشیری میں فٹ ہونے کے لئے انسانی نفس میں فعل و انفعال یا الفاظ دیگر تاثیر و تاثر دونوں قسم کی قوتیں ناگزیر ہیں۔ اگر قوت تاثیر نہ ہو تو تعلیم و تربیت، حکومت و سیاست اور اس قسم کے بہت سے امور کا دروازہ بند ہو جائے اور معاشرے پر مردی چھا جائے۔ قوت انفعال و تاثر کا فقدان بھی انفرادیت کو غالب کر کے اخلاق، معاشرت، سیاست اور اسی قسم کے اجتماعی اداروں کا خاتمه کر دے گا اسی حکمت سے خلاق حکیم نے ہر نفس میں یہ دونوں قوتیں رکھی ہیں لیکن تجربہ ہے کہ ان دونوں کے تناسب کے لحاظ سے نفوس انسانی میں باہم اختلاف ہے۔ بعض اشخاص کی کیفیت یہ ہوتی ہے کہ دوسرے ان سے متاثر ہوتے ہیں اور وہ دوسروں سے بہت کم متاثر ہوتے ہیں۔ تاریخ ان عظیم شخصیتوں کے کارناموں کی شاہد ہے جنہوں نے اپنے ماحول میں انقلاب عظیم پیدا کر دیا۔ نشک بخشوں میں وہ لطف نہیں حاصل ہو تا جو شعر و شاعری یا موسيقی سے حاصل ہوتا ہے بر عکس حالت میں حال بھی بر عکس ہوتا ہے۔

یہ روزمرہ کے تجربات ہیں جو اس مسئلہ میں بھی ہماری رہنمائی کرتے ہیں جس نفس پر تاثر و انفعال کی قوت غالب ہوتی ہے وہ اس کے ذریعہ سے لذت اندوز ہوتا ہے اور قوت تاثر کے ذریعہ سے جو لذتیں حاصل ہوتی ہیں انکی طرف سے نسبتاً کم رغبت ہوتی ہے قوت تاثیر کا غلبہ نفس کا راجحان اس کے بر عکس کر دیتا ہے۔ طریق لذت اندوزی کے اس فرق کا تجربہ روزمرہ کی زندگی میں ہو سکتا ہے بعض اشخاص کو شکار نشانہ بازی، کشتی گیری، شمشیر زنی اور اس قسم کے دوسرے

کاموں میں جو لطف آتا ہے وہ مو سیقی اور رقص میں نہیں آتا۔ ایسے اشخاص میں قوت تاثیر کا غالبہ ہوتا ہے لیکن ان کے بر عکس جن لوگوں پر قوت تاثیر و انفعال غالب ہوتی ہے ان کی لذت اندوزی کی نسبت بھی بر عکس ہوتی ہے۔

ہاں ایک بھولی ہوئی بات یاد آگئی۔ داہنے ہاتھ اور بائیں ہاتھ کی مثال سے بیہ بھی معلوم ہو گیا ہو گا کہ انسان غالب قوت سے کام بھی زیادہ لیتا ہے اس یاد دہانی کے بعد اس مسئلہ پر غور کیجئے جس پر گفتگو ہو رہی ہے۔ (۱) قوت تاثیر و انفعال کا غالبہ مفرط متعدد را ہوں سے دہریت کے خارزار میں پہنچا دیتا ہے۔ فی نفسہ یہ قوت اندھی بہری ہے اور فلکر کی رہنمائی سے قاصر لیکن فکر و ارادے پر اثر انداز ضرور ہوتی ہے۔ قوت ارادی سے کام لے کر اس پر غلبہ حاصل کیا جاسکتا ہے۔ بشر طیکہ کوئی ایسا کرنا چاہے لیکن جب ایسا شخص ایسے ماحول میں پھنس جاتا ہے جہاں خدا کا تذکرہ سوسائٹی میں جرم سمجھا جاتا ہو اور اس کا انکار فیشن میں داخل ہو جائے تو اس کی یہ قوت اس کی دشمن ہو جاتی ہے۔ اس سے زیادہ کام لینے کی وجہ سے نفس کی قوت مدافعت کمزور ہو جاتی ہے اور اعصاب تہجیات کا ثابت جواب دینے کے عادی ہو جاتے ہیں۔ ثبات و استقامت کے پائے ثبات کو لغزش ہوتی ہے اور یہ سوسائٹی اور ماحول کے سامنے ہتھیار ڈال کر خدا کا منکر ہو جاتا ہے۔ اگر اسے اس کے مقابل ماحول میں بھیج دیا جائے تو یہی منکر رب العالمین کا پرستار بن جائے گا۔ اس کی خود کوئی رائے نہیں ہوتی اور اگر ہوتی بھی تو وہ تاثیر پر مبنی ہوتی ہے۔ ہمارے یونیورسٹیوں اور کالجوں کے طلبہ میں جو نوجوان خدا کے منکر نظر آتے ہیں ان میں زیادہ تعداد ایسے ہی اشخاص کی ہوتی ہے جو صرف اس لئے خدا کے منکر ہیں کہ اس کا انکار فیشن میں داخل ہو گیا ہے۔

(۲) ایسے نفوس شخصیت کی عظمت سے بہت متاثر ہوتے ہیں اور کسی باکمال شخصیت کے سامنے اس طرح جھک جاتے ہیں کہ اس کے غلط اور صحیح ہر قسم کے افکار و خیالات کو قبول کرنے

لگتے ہیں۔ اگر کسی اچھی اور بخدا شخصیت سے مرعوب ہو گئے تو انکا باخدا ہو جانا بھی آسان ہوتا ہے لیکن اگر کسی منکر خدا کی عظمت سے متاثر ہوئے تو خدا اسے بغاوت کر دیتے ہیں اور اس کے وجود ہی کے منکر ہو جاتے ہیں۔

(۳) نفس کو اگر قوت تاثر کی افراط کے ساتھ قوت تحرید کا بھی حصہ وافر ملا ہو تو عموماً ایسے لوگ خدا کے منکر نہیں ہوتے کیونکہ نفس کو رب العالمین کے تصور مجرد سے مناسبت ہوتی ہے اور وہ اس سے متاثر ہو کر اسے اپنے اندر جگہ دینے کے لئے تیار ہوتا ہے۔ لیکن اگر قوت تحرید کی کمی ہے تو تاثر و افعال مشمولات شعور یا الفاظ دیگر محسوسات حواس ظاہرہ سے زائد ہوتا ہے اور نفس پر مادی تاثیرات کا غالبہ ہوتا ہے ایسا نفس خدا کو بھی مادی صورت میں محسوس کرنا چاہتا ہے قوت تحرید کی کمزوری کی وجہ سے غیر مادی خدا کے تصور سے اسے لذت افعال نہیں حاصل ہوتی اس لئے وہ اپنے اندر سے اس کے یقین کو خارج کر کے اس کی جگہ کسی مادی موثر کے یقین کو دینا چاہتا ہے جس سے تاثر و افعال اس کے لئے لذیز تر ہوتا ہے۔ یہ بھی ممکن ہے کہ یہ اس غلط اتفاق کا نتیجہ ہو جو وہ مادیات و موثرات میں قائم کر لیتا ہے۔

دلائل سے تہمید ستی

اس کا اعتراف دہریت کو بھی ہے کہ اس کا خزانہ فکر ایسی دلیل سے قطعاً خالی ہے جو وجود باری عز اسمہ کے انکار پر مجبور کر دے۔ دہریت اسے تسلیم کرے یانہ کرے لیکن واقعہ یہ ہے کہ یہ اس کی ایک بڑی کمزوری ہے اس کمزوری کو چھپانے کے لئے بعض دہری "شک" کا پرده ڈال لیتے ہیں۔ دلائل نے تہمید ستی کی وجہ سے انکار کا پہلو کمزور ہو جاتا ہے۔ مقابل کے دلائل اس کمزوری کو اور بھی بڑھادیتے ہیں نفس مقابلہ سے عاجز آکر "شک" کی پناہ لیتا ہے اور استدلال کا بار مقابل پر ڈال کر خود اس سے سبکدوش ہو جاتا ہے لیکن سچ یہ ہے کہ اس کا فعل اس کی کمزوری کو اور بھی واضح کر

دیتا ہے کیونکہ "شک" ایک عبوری حالت کا نام ہے اس منزل پر قیام را ہرو کی درماندگی کی علامت ہے۔ اس طریقہ کا استعمال روزمرہ کی زندگی میں بخوبی ہوتا ہے۔

بساو قات ایک شخص آپ کے دلائل کے سامنے عاجز ہو جاتا ہے مگر آپ کی بات ماننا بھی نہیں چاہتا یہ کہہ کر آپ سے پچھا چھڑا لیتا ہے کہ میں آپ کی بات پر غور کروں گا ابھی مجھے اس پر اطمینان نہیں ہے۔

ذریعہ انکار

بساو قات ایسا بھی ہوتا ہے کہ شک کا استعمال صحیح طریقہ پر کیا جاتا ہے لیکن مقصد غلط ہوتا ہے۔ یعنی نفس انکار وجود رب العالمین تک پہنچنے کے لئے "شک" کو ذریعہ اور وسیلہ بناتا ہے۔

نفس انکار کی طرف شدت سے مائل ہوتا ہے اور دوسری طرف دلائل کی قوت یا فطرت وجدان کا تقاضہ وجود رب العالمین کے اقرار پر اصرار کرتا ہے۔ نفس انکار کے تاریک اور گھرے گڑھے میں ایک دم سے کو دلانے کی ہمت نہیں کرتا۔ دلائل روکتے ہیں اور فطرت و امن پکڑتی ہے اس کے لئے وہ ایک سیر ہی تلاش کرتا ہے۔ "شک" وہ سیر ہی ہے جس کے سارے وہ انکار کے خوفناک غار میں اترتا ہے۔ یعنی پہلے شک کرتا ہے اور اس کے بعد انکار کا یقین۔ اس طریقہ پر عمل کر کے وہ یا کیک ایک بڑے اقدام کے بارے چ جاتا ہے اور تدریجی اقدام کے ذریعہ سے کام کو آسان بنالیتا ہے۔

فہوئی للسیارات۔ علامہ ڈاہم